

తెలుగు స్వరం

సామాన్యుడి గుండె చప్పుడు

తెలుగు దినపత్రిక

అనంతపురం

సోమవారం 7 సెప్టెంబర్ 2026

సంపుటి : 1

సంచిక : 70

ఎడిటర్ : బిరే ఈశ్వరయ్య

పేజీలు : 8

వెల : 2/-

పొగాకు రైతులకు భరోసా



- 'సో-బిడ్'లు తగ్గముఖం.. కొనుగోలుదారుల పోటీతో మెరుగవుతున్న ధరలు
- వేలం కేంద్రాలను నిరంతర పర్యవేక్షణ: మంత్రి అచ్చెన్నాయుడు
- రైతులకు మెరుగైన చూర్మి, గిట్టుబాటు ధర కల్పించేందుకు ప్రభుత్వం నిరంతరం చర్యలు
- సెప్టెంబర్ 4 నాటికి 132 వేలం రోజుల్లో 86.59 మిలియన్ కిలోల పొగాకు చూర్మి

అమరావతి

ఆంధ్రప్రదేశ్లో 2025--26 ఎఫ్సీవీ పొగాకు వేలాల్లో ఇటీవల మార్కెట్ పరిస్థితులు క్రమంగా మెరుగుపడుతున్నాయని రాష్ట్ర వ్యవసాయ శాఖ మంత్రి కింజరాపు అచ్చెన్నాయుడు తెలిపారు. ముఖ్యమంత్రి నారా చంద్రబాబు నాయుడు సూచనలు, మార్గదర్శకత్వంతో పొగాకు రైతులకు మెరుగైన మార్కెట్, గిట్టుబాటు - మిగతా3లో




విద్యార్థుల గొంతు వినండి

- లేదంటే 'ఫత్తోం కీ గూంజ్' తీవ్రమవుతుంది: రాహుల్
- మహారాష్ట్రలో వేలాది మంది విద్యార్థుల నిరసనలపై రాహుల్ గాంధీ స్పందన
- పేపర్ లీకులు, నిలిచిపోయిన నియామకాలపై ప్రభుత్వాన్ని నిలదీత
- ఎంపీఎస్సీ విశ్వసనీయతను దెబ్బతీశారంటూ బీజేపీ ప్రభుత్వంపై ఆరోపణ

పపీ పర్యాటకానికి ముహూర్తం

- రూ.419 కోట్ల ప్రాజెక్టులకు కేంద్రం గ్రీన్ సిగ్నల్
- స్వదేశీ దర్శన్, ప్రసాద్ పథకాల్లో రూ.419 కోట్ల ప్రాజెక్టులకు కేంద్రం పచ్చజెండా
- అరకు, అరసవల్లి, గన్నవరం, వేదగిరి ప్రాంతాల అభివృద్ధికి కేంద్రం ఆమోదం
- ప్రాజెక్టుల పనులకు త్వరలో బెండర్లు పిలవనున్న ప్రభుత్వం
- స్వదేశీ దర్శన్, ప్రసాద్ పథకాల్లో రూ.419 కోట్ల ప్రాజెక్టులకు కేంద్రం పచ్చజెండా



అమరావతి

ప్రకృతి సౌరుగానికి నిలుపుటద్దం పట్టే కొండ కోనలు, సహజసిద్ధ జల పాతాలు, నదుల వరపళ్లు, విశాల సముద్ర తీరం, ప్రఖ్యాత పుణ్యక్షేత్రాలు, వైభవాన్ని చాటే చారిత్రక ప్రదేశాలు, వారసత్వానికి ప్రతీకైన కోటలు ఇలాంటి విభిన్నమైన పర్యాటక ప్రాంతాల సమాహారం ఆంధ్రప్రదేశ్. రాష్ట్రంలోని పర్యాటక ప్రాంతాల గొప్పతనాన్ని అందరికీ పరిచయం చేసేలా ముందుకు సాగుతోంది కూటమి ప్రభుత్వం. ఈ రంగాన్ని ఆదాయ వనరుగా మార్చుకోవడంపై పూర్తి స్థాయిలో దృష్టి

సారించింది. ఇటీవలి కాలంలో ఈ దిశగా ముమ్మర ప్రయత్నాలు జరుగుతుండటంతో పర్యాటక ప్రాంతాల్లో వసతులు మెరుగవుతున్నాయి. తాజాగా స్వదేశీ దర్శన్ 2.0, ప్రసాద్ పథకాల కింద మొత్తం రూ.419.30 కోట్లతో అరకు, అరసవల్లి, గన్నవరం, వేదగిరి ప్రాంతాల అభివృద్ధికి ప్రభుత్వ ప్రతిపాదనలను కేంద్రం ఆమోదించింది. ఈ ప్రాజెక్టుల పనులకు ప్రభుత్వం త్వరలో బెండర్లు పిలవనుంది. స్వదేశీ దర్శన్ పథకంలో రూ.152 కోట్లతో ఇప్పటికే అరకు గుహలు, సూర్యలంక బీచ్ అభివృద్ధి - మిగతా3లో

సీట్ల పంపకాలపై ఉత్కంఠ



అమరావతి

2024 సార్వత్రిక ఎన్నికల్లో ఉమ్మడిగా పోటీ చేసి విజయం సాధించిన టీడీపీ-బీజేపీ-జనసేన (కూటమి/ఎన్డీఎ) మున్సిపల్ ఎన్నికల్లో కలిసి పోటీ చేయనున్నాయి. అయితే సీట్ల పంపకం మీద ఇరుపార్టీల నేతల్లో చర్చలు సాగుతున్నాయి. టీడీపీలో 80:15:5 (టీడీపీ:జనసేన:బీజేపీ) ఫార్ములా

ప్రస్తావన ఉంది. అయితే ఇంకా ఖరారు కాలేదు. చంద్రబాబు నాయుడు, పవన్ కళ్యాణ్, బీజేపీ రాష్ట్ర అధ్యక్షుడు పీవీఎన్ మాధవ్ల స్థాయిలో తుది నిర్ణయం తీసుకోనున్నారు. అయితే ఈ ఎన్నికల్లో జనసేన మరిన్ని సీట్లు (ముఖ్యంగా విజయవాడ, విశాఖపట్నం, తిరుపతి వంటి కీలక కార్పొరేషన్లు) కోరుతోంది. బీజేపీ కూడా విశాఖ, రాజమహేంద్రవరం - మిగతా3లో

- మున్సిపల్ ఎన్నికల్లో 80:15:5 ఫార్ములా
- టీడీపీ, బీజేపీ, జనసేన నాయకత్వాల్లో తర్జనభర్జన
- ఎక్కువ స్థానాలు కావాలని జనసేన పట్టుబట్టే అవకాశం
- వైఎస్సార్సీపీకి అగ్ని పరీక్షే
- చంద్రబాబు నాయుడు, పవన్ కళ్యాణ్, బీజేపీ రాష్ట్ర అధ్యక్షుడు పీవీఎన్ మాధవ్ల స్థాయిలో తుది నిర్ణయం తీసుకోనున్నారు

కుప్పకూలిన హాస్టల్ భవనం

- ఐదుగురు మృతి- శిథిలాల కింద పలువురు-
- అమిత్ షా గోవా పర్యటన రద్దు
- దిల్లీ ఆర్కేపేటలోని సత్యనికేతన్ ప్రాంతంలో కూలిన హాస్టల్ భవనం
- సహాయ చర్యల్లో పాల్గొన్న పోలీసులు, ఫైర్ సిబ్బంది, డీడీఎంఏ, ఎన్డీఆర్ఎఫ్



ఐరాస వరల్డ్ మ్యాప్లో జమ్మూకశ్మీర్, లద్దాఖ్

- భారత్ అధికారిక పటాల ప్రకారమే ఉండాలి
- జమ్మూకశ్మీర్, లద్దాఖ్ను భారత అధికారిక పటం ప్రకారమే చూపాలని భారత్ స్పష్టీకరణ
- తప్పుడు లేదా తప్పుదోష పత్రించే చిత్రణ తమకు ఆమోదయోగ్యం కాదని వెల్లడి

స్వచ్ఛ గోదావరి పవిత్ర పుష్కరాలు



- వడివడిగా ఏర్పాట్లు
- వచ్చే ఏడాది ఘనంగా గోదావరి పుష్కరాలు
- 'స్వచ్ఛ గోదావరి-పవిత్ర పుష్కరాలు' పేరుతో ప్రత్యేక కార్యక్రమాలు
- పాత రేవుల మరమ్మతులు, కొత్త రేవుల నిర్మాణం

అమరావతి

వచ్చే ఏడాది జరగనున్న గోదావరి పుష్కరాలను వైభవంగా నిర్వహించేందుకు కూటమి ప్రభుత్వం సన్నద్ధమవుతోంది. ఈ ప్రతిష్టాత్మక వేడుకల కోసం 'స్వచ్ఛ గోదావరి-పవిత్ర పుష్కరాలు' అనే పేరుతో ప్రత్యేక అభివృద్ధి కార్యక్రమాలకు శ్రీకారం చుట్టింది. ఇందుకోసం ప్రభుత్వం అదనపు నిధులను కూడా కేటాయించింది. పంచాయితీరాజ్, గ్రామీణ తాగునీటి సరఫరా శాఖల సమన్వయంతో ముందుగా స్నానఘట్టాల (రేవుల) ప్రక్షాళన, కొత్త రేవుల నిర్మాణ పనులను - మిగతా3లో

పక్కా ప్లాన్తో డ్రగ్స్ నివారణ

- డ్రగ్స్ రహిత భారత్తోనే 'వికసిత్ భారత్' కల సాకారం
- 2029 నాటికి దేశాన్ని పూర్తిగా డ్రగ్స్ రహితంగా మార్చడమే లక్ష్యం!
- "2047 నాటికి మాదకద్రవ్యాలు లేని యువశక్తి వికసిత్ భారత్ను ముందుకు నడిపించాలనేది ప్రధాని మోదీ లక్ష్యం
- 2029 నాటికి డ్రగ్స్ రహిత భారతదేశమే లక్ష్యం : కేంద్ర హోంమంత్రి అమిత్ షా



పరిగిలో ఘనంగా
ఎస్. రామచంద్రారెడ్డి
జయంతి వేడుకలు



తెలుగు స్వరం

సామాన్యుడి గుండె చప్పుడు

రాయల సేమ

అనంతపురం జిల్లా/ సత్యసాయి (పుట్టపర్తి) జిల్లా



చెరో 10 కోట్లు పెడదాం....

నిజాయితీగా పోటీ చేద్దాం!



....."కోడ్" కూయక

ముందే....వేదెక్కుతున్న తా"డి"పత్రి
పాలిటిక్స్..!!

.....మున్సిపల్ ఎన్నికల్లో నిష్పక్షపాతంగా
పోటీ - పెద్దారెడ్డి సవాల్

....చెరో 10 కోట్లు కట్టి నిజాయితీగా
పోటీ చేద్దాం - జేసీ కౌంటర్

....పెద్దారెడ్డి సవాల్ - జేసీ ప్రతి సవాల్
తో హోరెత్తుతున్న మాటల



తాడిపత్రి, సెప్టెంబర్ 6 - సీమ వార్త

తాడిపత్రి మున్సిపల్ ఎన్నికల నోటిఫికేషన్ ఇంకా వెలువడలేదు, కోడ్ కూడా కూయలేదు. అప్పుడే ఇద్దరు మాజీ ఎమ్మెల్యేల మధ్య మాటల యుద్ధం పతాకస్థాయికి చేరింది. తాడిపత్రి రాజకీయం పుల్ హీట్ మీదుంది.

పెద్దారెడ్డి సవాల్...

అనంతపురం వైసీపీ జిల్లా కార్యాలయంలో మీడియాతో మాట్లాడిన మాజీ ఎమ్మెల్యే కేరెడ్డి పెద్దారెడ్డి సంచలన వ్యాఖ్యలు చేశారు. తాడిపత్రి నియోజకవర్గ పరిధిలో జరిగే ప్రతి చిన్నా పెద్దా ఎన్నికల్లోనూ తాను పోటీ చేసే తీరుతానని శపథం చేశారు. ముఖ్యంగా తాడిపత్రి మున్సిపాలిటీలోని 48 వార్డుల్లోనూ తన బలాన్ని నిరూపించుకుంటానన్నారు. మున్సిపల్ ఎన్నికలు నిష్పక్షపాతంగా, ప్రజాస్వామ్యబద్ధంగా జరిగితే ప్రజలు ఎవరి వెంట ఉన్నారో స్పష్టమవుతుందన్నారు. డబ్బులు పంచడం, దౌర్జన్యం చేయడం, పోలీసు వ్యవస్థను అడ్డుపెట్టుకుని ఎన్నికల్లో గెలవాలనే దురుద్దేశాలు ఉంటే విడనాడాలని జేసీ వర్గానికి హితవు పలికారు.

కాలం ఎల్లప్పుడూ ఒకేలా ఉండదని, దమ్ముంటే జేసీ ప్రభాకర్ రెడ్డి తన సవాల్ ను స్వీకరించాలని డిమాండ్ చేశారు.

జేసీ ప్రభాకర్ రెడ్డి కౌంటర్..

పెద్దారెడ్డి సవాల్ పై తాడిపత్రిలోని తన నివాసంలో మీడియా సమావేశం ఏర్పాటు చేసిన మాజీ ఎమ్మెల్యే జేసీ ప్రభాకర్ రెడ్డి ఘాటుగా బదులిచ్చారు. పెద్దారెడ్డి సవాల్ ను తాను స్వీకరిస్తున్నానని, తాను కూడా ఓ సవాల్ విసురుతున్నానని ప్రకటించారు.

ఆ సవాల్ లో రెండు కీలక అంశాలు ఉన్నాయి

1. రూ.10 కోట్ల డిపాజిట్ సవాల్ : మున్సిపల్ ఎన్నికల్లో డబ్బులు పంచకుండా, నిజాయితీగా పోటీ చేద్దాం. దీనికి నిదర్శనంగా ఇద్దరం చెరో రూ.10 కోట్లు ఉడకొండ మాజీ ఎమ్మెల్యే విశ్వేశ్వరరెడ్డి వద్ద డిపాజిట్ చేద్దాం. ఒక్కో వార్డులో కనీసం 1080 మంది ఓటర్లు ఉన్నారని, ఒక్కో ఓటుకు రూ.2 వేలు చొప్పున పంచితేనే కోట్ల రూపాయలు అవుతుందని లెక్కలతో సహా వివరించారు. 10 రోజుల్లో తన సవాల్ పై సమాధానం చెప్పాలని డెడ్ లైన్ విధించారు.
2. బి యు-3 లేఖల అప్రం : - మిగతా3లో

నాన్న అడుగులే... నా ప్రయాణానికి బాటలు..!!

....తాడేపల్లిలో ఘనంగా ఎస్. రామచంద్రారెడ్డి 83వ జయంతి వేడుకలు

....తండ్రి చిత్రపటానికి పూలమాల వేసి నివాళులర్పించిన మంత్రి సవిత్



పెనుకొండ సెప్టెంబర్ 6 తెలుగు స్వరం:

మాజీ మంత్రి స్వర్ణీయ ఎస్. రామచంద్రారెడ్డి 83వ జయంతి వేడుకలను తాడేపల్లిలోని తన కార్యాలయంలో రాష్ట్ర టీసీ సంక్షేమ, చేనేత, జోగి శాఖల మంత్రి సవిత్ ఘనంగా నిర్వహించారు. ఈ సందర్భంగా ఆయన చిత్రపటానికి పూలమాల వేసి ఘన నివాళులర్పించారు.

ఈ సందర్భంగా మంత్రి సవిత్ మాట్లాడుతూ.. తన తండ్రి ఆశయాలు, ప్రజాసేవా స్ఫూర్తి తనకు ఎల్లప్పుడూ మార్గదర్శకంగా నిలుస్తున్నాయని తెలిపారు. పేదలు, బడుగు బలహీన వర్గాల సంక్షేమం కోసం ఎస్. రామచంద్రారెడ్డి చేసిన సేవలను స్మరించుకున్నారు. ప్రజలకు అండగా నిలవాలని, కష్టాల్లో ఉన్న వారికి చేయూత అందించాలని తన తండ్రి నేర్పించారని పేర్కొన్నారు. ఆయన చూపిన మార్గంలో పరునిస్తూ ప్రజలకు మరింత సేవ చేయడమే తన లక్ష్యమన్నారు. ఎస్.ఆర్.ఆర్. చారిత్రాబుల్ ట్రస్ట్ ద్వారా విద్య, వైద్యం తదితర రంగాల్లో సేవా కార్యక్రమాలను కొనసాగిస్తున్నామని మంత్రి సవిత్ తెలిపారు.



వెలుగుల్లు నీళ్లతో రైతులకు వెలుగులు..!!

....వెలిగల్లు ప్రాజెక్టు కుడి కాలువకు సాగునీరు విడుదల చేసిన మంత్రి..

....రైతులకు సాగునీరు అందించడమే లక్ష్యం... మంత్రి మండిపల్లి రాంప్రసాద్ రెడ్డి.

పట్టపర్తి డెస్క్ సెప్టెంబర్ 6 తెలుగు స్వరం

రైతులు వ్యవసాయనే జీవనాధారంగా బతుకు కుతున్న రైతన్నలకు అన్నమయ్య జిల్లా గాలిపీడు మండలం వెలిగల్లు ప్రాజెక్టు కుడి కాలువ నుంచి దిగువ ఆయకట్టు రైతుల సాగునీటి అవసరాల కోసం రాష్ట్ర రవాణా, యువజన, క్రీడల శాఖ మంత్రి మండిపల్లి రాంప్రసాద్ రెడ్డి ఆదివారం నీటిని విడుదల చేశారు. దిగువ ఆయకట్టులోని రైతుల పంట పొలాలకు సాగునీరు అందించేందుకు 0.5 టీఎంసీల నీటిని విడుదల చేసినట్లు మంత్రి తెలిపారు. నీటి విడుదలతో దిగువ ప్రాంతాల్లోని కాలువలు, చెరువులు నిండడంతో పాటు రైతుల పంట పొలాలకు సాగునీరు అందుబాటులోకి వస్తుందని పేర్కొన్నారు. రైతుల సాగునీటి అవసరాలను దృష్టిలో ఉంచుకుని నీటి వినియోగాన్ని పృథా కాకుండా సమర్థవంతంగా నిర్వహించాలని ఇంగ్లీషన్ అధికారులను ఆదేశించారు. రైతులకు ఎలాంటి ఇబ్బందులు తలెత్తకుండా అవసరమైన చర్యలు చేపట్టాలని సూచించారు. రైతుల సంక్షేమం, సాగునీటి వసతుల మెరుగుదల ప్రభుత్వ ప్రధాన లక్ష్యమని మంత్రి పేర్కొన్నారు.



‘స్వచ్ఛ గోదావరి-పవిత్ర పుష్కరాలు’

-మొదటిపేజీ తరువాయి

చేపట్టనున్నారు. ఉమ్మడి గోదావరి జిల్లాల్లో ప్రవహించే అఖండ గోదావరి, పశిష్ట గౌతమి నదులకు కుడి, ఎడమ వైపున పుష్కర ఏర్పాట్లు ముమ్మరంగా సాగుతున్నాయి. అక్కడ ఉన్న 238 పాత రేవులకు అవసరమైన మరమ్మతులు చేయనున్నారు. వీటితో పాటు భక్తుల రద్దీని దృష్టిలో ఉంచుకుని కొత్తగా మరో 16 రేవులను నిర్మించాలని ప్రభుత్వం నిర్ణయించింది. ఈ పనులన్నింటి కోసం రూ. 210.05 కోట్ల అంచనాతో అధికారులు బెందర్లు పిలిచారు.

తాగునీటి సదుపాయాలు

పుష్కరాలకు వచ్చే భక్తులకు ఎలాంటి అసౌకర్యం కలగకుండా మౌలిక వసతులు మెరుగుపరుస్తున్నారు. బీఆర్ అంబేద్కర్ కోనసీమ, పశ్చిమ గోదావరి, పోలవరం జిల్లాల పరిధిలో రూ.90 కోట్లతో 7 నియోజకవర్గాల్లో మొత్తం 111 రోడ్లను నిర్మించనున్నారు. అలాగే, రేవుల వద్ద భక్తుల కోసం రూ.10 కోట్లతో తాగునీటి సదుపాయం కల్పిస్తారు. పశ్చిమ గోదావరి జిల్లాలోని మూడు నియోజకవర్గాల పరిధిలో 30కి పైగా సిమెంటు, తారురోడ్ల నిర్మాణ పనులు కూడా చేపట్టనున్నారు. పశ్చిమ గోదావరి జిల్లాలోని ఆనంట, పాలకొల్లు, నరసాపురం నియోజకవర్గాల గుండా పశిష్ట గోదావరి ప్రవహిస్తోంది. ఇక్కడ తొలి దశలోనే రూ. 30 కోట్లకు పైగా ఖర్చు చేసి 34 రేవుల పనులను పూర్తి చేయాలని అధికారులు భావిస్తున్నారు. ప్రస్తుతం 20కి పైగా గ్రామాల పరిధిలోని స్నానాల రేవులు వరద మేటలతో నిండిపోయాయి. పెదమల్లం లాంటి ప్రాంతాల్లో అయితే రేవులు పూర్తిగా పూడిపోయాయి. ప్రధానమైన నరసాపురం, దొడ్డిపట్ల, సిద్ధాంతం, కోడేరు రేవుల



వద్ద మరుగుదొడ్ల సౌకర్యాలు లేవు. ఈ సమస్యలన్నింటినీ పుష్కరాల నాటికి పరిష్కరించేలా ప్రణాళికలు సిద్ధం చేస్తున్నారు.

నవంబర్ లో పనులు ప్రారంభం

పుష్కరాల్లో స్నానాల రేవుల నిర్మాణమే కీలకం కాబట్టి ఈ పనులపై అధికారులు ప్రత్యేక దృష్టి సారించారు. ఈ

నిర్మాణాలకు సంబంధించిన బెందర్ల ప్రక్రియ మరో వారం రోజుల్లో ముగియనుందని ఇరిగేషన్ హెడ్ పర్సన్ జేఈలు సుధాకర్, పవన్ కుమార్ తెలిపారు. బెందర్ల ప్రక్రియ పూర్తి కాగానే నవంబర్ నెలలో పనులను ప్రారంభిస్తామని వారు వెల్లడించారు.

రైల్వే స్టేషన్లలో ప్రయాణికులకు నరకం కనీస వసతులు కరవు

రైల్వే రంగంలో ఎంతో సాంకేతికత పెరిగింది. రైళ్లు, స్టేషన్లను ఆధునికరిస్తున్నారు. కానీ, క్షేత్రస్థాయిలో ప్రయాణికులకు మాత్రం కష్టాలు తీరడం లేదు. రాయదుర్గం, కల్వాలదుర్గం గ్రామీణం, గుత్తి, తాడిపత్రి, గుంతకల్లు తదితర రైల్వే స్టేషన్లలో కనీస మౌలిక సదుపాయాలు లేవు. అధికారుల నిర్లక్ష్యంతో ప్రయాణికులు తీవ్ర ఇబ్బందులు పడుతున్నారు. స్టేషన్ల అభివృద్ధి పనులు సత్తనడకనే సాగుతుండటంతో ప్రయాణికులు నరకం అనుభవిస్తున్నారు.

తాగునీరు, మరుగుదొడ్లు కరవు

చాలా స్టేషన్లలో ప్రయాణికులు కూర్చునేందుకు కనీసం బెంచీలు లేవు. మరుగుదొడ్ల పరిస్థితి దారుణంగా ఉంది. ఉన్న మరుగుదొడ్లను శుభ్రం చేయకపోవడంతో దుర్గంధం వెదజల్లుతున్నాయి. కొన్నిచోట్ల మరుగుదొడ్లకు తాళాలు వేశారు. అధికారులను అడిగి తాళాలు తెచ్చుకోవాల్సిన దుస్థితి నెలకొంది. కొత్త మరుగుదొడ్ల నిర్మాణాలు ఇంకా పూర్తి కాలేదు. పర్యవేక్షణ లేకపోవడంతో కొందరు బహిరంగంగా మూత్ర విసర్జన చేస్తున్నారు. తాగునీటి కోసం పైవులు వేసినా నాటికి కుళాయిలు బిగించలేదు. కొన్నిచోట్ల ఉప్పు నీరు వస్తోంది. ఫ్లాట్ ఫారాలపై నిర్మించిన నీటి తొట్టెలు ధ్వంసమైతూ మరమ్మతులు చేయడం లేదు. కనీసం అవసరమైన దుకాణాలు కూడా అందుబాటులో లేవు.

ఫ్లాట్ ఫారాలపై అగివాట్లు

చాలా స్టేషన్లలో ఫ్లాట్ ఫారాలపై ప్రయాణికులు తలదాచుకునేందుకు కనీసం షెల్టర్లు లేవు. ఎండకు ఎండవూతూ, వానకు తడుస్తూ రైళ్ల కోసం వడ్డిగావులు కాయాల్సి వస్తోంది. మరోవైపు ఫ్లాట్ ఫారాల విస్తరణ, నిర్మాణ పనులు అసంపూర్తిగా మిగిలిపోయాయి. ప్రయాణికులు ఒక ఫ్లాట్ ఫారం నుంచి మరో ఫ్లాట్ ఫారానికి వెళ్లేందుకు పుట్



టవర్ బ్రిడ్జిలు లేవు. కొన్నిచోట్ల పై వంతెనలు నిర్మించినా అవి ప్రారంభానికి నోచుకోలేదు. దీంతో ప్రయాణికులు ప్రాణాలకు తెగించి పట్టాలు దాటుతున్నారు. రైల్వే స్టేషన్లలో వృద్ధులు, దివ్యాంగులకు అవస్థలు తప్పడం లేదు. దివ్యాంగుల కోసం ర్యాంపులు నిర్మించినా, వారికి అవసరమైన వీల్ ఛైర్లు అందుబాటులో ఉంచలేదు. పై అంతస్తులకు లేదా వేరే ఫ్లాట్ ఫారం మారేందుకు లిఫ్టుల సౌకర్యం లేదు. దీంతో వృద్ధులు, గర్భిణులు, దివ్యాంగులు ఎత్తైన మెట్లు ఎక్కలేక తీవ్ర అవస్థలు పడుతున్నారు.

శివారు స్టేషన్లు

కొన్ని రైల్వే స్టేషన్లు పట్టణ శివారులో ఉన్నాయి. దీంతో ప్రయాణికులు స్టేషన్ కు చేరుకోవడం చాలా కష్టంగా మారింది. దీనికి తోడు రైల్వే అధికారులు తరచూ రైళ్లను శివారు ఫ్లాట్ ఫారాలపై ఆపుతున్నారు. ప్రయాణికులు అక్కడికి చేరుకు నేలోపే దుండగులు ఆసరాగా తీసుకుని చోరీలకు పాల్పడుతు న్నారు. ప్రయాణికుల భద్రత గాలిలో కలిసిపోతోంది. ఇప్పటి కైనా రైల్వే ఉన్నతాధికారులు స్పందించి, తక్షణమే మౌలిక సదుపాయాలు కల్పించాలని ప్రయాణికులు కోరుతున్నారు.

సుదీర్ఘ పాదయాత్రకు జగన్

కడప : ఆంధ్రప్రదేశ్ రాజకీయాల్లో పాదయాత్ర అనేది కేవలం ఒక ప్రచార సాధనమే కాదు.. అధికార పీఠాన్ని దక్కించుకునే ఒక పాలిటికల్ మాస్టర్ స్ట్రేక్. తండ్రి వైఎస్సార్ అడుగుజాడల్లో నడిచి 2017లో సుదీర్ఘ పాదయాత్ర ద్వారా 2019లో ప్రభంజనం సృష్టించిన వైఎస్ఆర్సీపీ అధినేత వైఎస్ జగన్మోహన్ రెడ్డి, ఇప్పుడు మరోకసారి అదే అస్త్రాన్ని ప్రయోగించేందుకు సిద్ధపవుతున్నారు. వైఎస్సార్ జయంతిని పురస్కరించుకుని 2027 జూలై 8 నుంచి లేదా ఆ తర్వాతి నెలల్లో 2029 ఎన్నికల లక్ష్యంగా సుదీర్ఘ పాదయాత్రను ప్రారంభించాలని జగన్ భావిస్తున్నట్లు తెలుస్తోంది. ప్రభుత్వం ఏర్పడిన మూడున్నరేళ్ల తర్వాత పూర్తిస్థాయిలో రోడ్లెక్కి ఎన్నికల దాకా ప్రజల్లోనే ఉండటం ద్వారా ప్రజా మూడ్ ను తమ వైపు తిప్పుకోవచ్చని వైసీపీ బలంగా నమ్ముతోంది.వైసీపీ అంచనాలు ప్రకారం.. ప్రభుత్వ పదవీకాలం చివరి దశకు వచ్చేసరికి కూటమి ప్రభుత్వంపై సహజంగానే కొంత అసంతృప్తి లేదా వ్యతిరేకత మొదలవుతుంది. ఆ సమయానికే సరిగ్గా క్షేత్రస్థాయిలోకి వెళ్లి, ప్రభుత్వం ఇచ్చిన హామీల వైఫల్యాలను ఎండగడుతూ, సంక్షేమ పథకాల కొరతను ఎత్తిపాపితే ప్రజల మూడ్ వేగంగా మారుతుందనేది జగన్ వ్యూహం. గతంలో కూడా 2017 నవంబర్ నుంచి 2019 ఎన్నికల వరకు సుమారు 14 నెలల పాటు నిరంతరం ప్రజల్లో ఉండటం వల్లనే 151 సీట్ల ఛారి విజయం సాధ్యమైందని, అదే సెంటిమెంట్ ను, రాజకీయ వ్యూహాన్ని మళ్లీ పునరావృతం చేయాలని భావిస్తున్నారు.అయితే, 2017 నాటి పరిస్థితులకు, ప్రస్తుత 2027-28 నాటి రాజకీయ పరిస్థితులకు భూమికి



ఆకాశానికి ఉన్నంత తేడా ఉందని చాలా మంది చెబుతున్నారు. 2017లో జగన్ ఒక నవ నాయకుడిగా , అవకాశం ఇవ్వాలన్న కొత్త ఆశాకిరణంగా ప్రజల్లోకి వెళ్లారు. కానీ ఇప్పుడు ఆయన 5 ఏళ్ల పాలనా అనుభవాన్ని, ప్రజా తీర్పును చూసి ప్రతిపక్షంలో కూర్చున్న నాయకుడు. గతంలో తను ఇచ్చిన హామీలు, ఐదేళ్ల వైసీపీ పాలనలో జరిగిన అభివృద్ధి లేదా వివాదాలపై కూటమి ప్రభుత్వం ఆయనను క్షేత్రస్థాయిలోనే డిఫెన్స్ లో పడేసే ప్రమాదం ఉంది. అప్పట్లో అలా చేశారు.. ఇప్పుడు ఇలా అడుగుతున్నారా అనే ప్రశ్నలు ఆయనకు పెద్ద సవాలుగా మారవచ్చు.మరోవైపు, అధికారంలో ఉన్న టీడీపీ-జనసేన-బీజేపీ కూటమి సైతం జగన్ యాత్రను తేలికగా తీసుకునే ప్రసక్తి లేదు. నాడు చంద్రబాబు ఒంటరిగా ఉంటే, నేడు పవన్ కల్యాణ్ తోడ్పాటు, కేంద్రంలోని బీజేపీ అందదండలు కూటమికి బలంగా

ఉన్నాయి. జగన్ పాదయాత్ర ప్రారంభించేనాటికే కొంటర్ వ్యూహంతో, ముఖ్యంగా సూపర్ సెక్స్ హామీల అమలు, క్షేత్రస్థాయి సంక్షేమ ఫలాలను వేగవంతం చేయడం ద్వారా జగన్ పాదయాత్ర మైలేజ్ ను తగ్గించడానికి కూటమి నాయకత్వం ప్రయత్నిస్తుంది. పైగా, జగన్ పాదయాత్ర వెళ్లే మార్గాల్లో ఎదురయ్యే ప్రజా నిలదీతలను తిప్పిక్కొట్టడం వైసీపీ కేంద్రీక పరిక్షగా మారనుంది. దీనికోసం వైసీపీలో ఉన్న ప్రధాన లోపం ద్విత్వ ితీయ శ్రేణి నాయకత్వం వికేంద్రీకరణ . ఒకప్పుడు జగన్ వెనక నడిచిన సీనియర్ నేతలలో కొందరు నిశ్శబ్దంగా ఉండటం, మరికొందరు పార్టీ వీడటం వల్ల క్షేత్రస్థాయి యంత్రాంగం బలహీనపడింది. కేవలం జగన్ ఇమేజ్ మీదనే మళ్లీ గెలవడం కష్టమని, బలమైన నియోజకవర్గ స్థాయి నేతలు లేకపోతే పాదయాత్ర తెల్లపెట్టి ఉత్సాహం ఓట్లుగా మారడం కష్టమనే అభిప్రాయం ఉంది. కేంద్రంలో మళ్లీ జోష్ నింపడం, నైరాశ్యంలో ఉన్న నేతలకు భరోసా ఇవ్వడం జగన్ ముందున్న తక్షణ కర్తవ్యం. ప్రతిసారి పాదయాత్ర ఒకే రకమైన ఫలితాన్ని ఇస్తుందనుకోవడం పొరపాటే. ప్రతిపక్ష నేతగా ప్రజల వద్దకు వెళ్లినప్పుడు వారి సమస్యలకు పరిష్కారం చూపే స్పష్టమైన రోడ్ మ్యాప్ ను, విశ్వసనీయతను చూపించగలిగితేనే పాదయాత్ర సక్సెస్ అవుతుంది. పాత ఘర్షలానే నమ్ముకోకుండా, సరికొత్త హామీలతో, పొరపాట్లను సరిదిద్దుకుంటూ జగన్ ప్రజల్లోకి వెళ్తేనే ఈ పాదయాత్ర 2.0 వైసీపీని మళ్లీ రేసులోకి తీసుకెళ్లే అవకాశాలు ఉంటాయి

సీట్ల పంపకాలపై ఉత్కంఠ

-మొదటిపేజీ తరువాయి

మేయర్ సీట్లు కోరుతోంది. వైఎస్సార్ సీపీ ఒక్కో సీటుపై పోరాడనున్నట్లు సిద్ధపవుతోంది. అయితే ఈ ఎన్నికల్లో ఆ పార్టీకి అగ్ని పరీక్షగా మారనున్నాయి. ఆంధ్రప్రదేశ్ లో పట్టణ స్థానిక సంస్థల (మున్సిపల్ కార్పొరేషన్లు, మున్సిపాలిటీలు, నగర పంచాయతీలు) ఎన్నికలకు సర్కార్ కీలక ముందడుగు వేసింది. శనివారం (సెప్టెంబర్ 5, 2026) ప్రభుత్వం కొత్త స్టాట్యూటరీ రూల్స్, జిహ్వలు జారీ చేసిన విషయం తెలిసిందే. మున్సిపల్ నవరణ చట్టం--2026 (ఆగస్టు 28 నుంచి అమలు) ప్రకారం మేయర్లు, చైర్మన్లను ఇక ప్రత్యక్ష పద్ధతిలో ఎన్నుకోవాలి. గతంలో కొన్నిరెట్లు ఎన్నుకునే విధానం మారింది. ప్రస్తుతం పూర్తి ఎన్నికల నోటిఫికేషన్ విడుదల కాలేదు. అయితే సన్నాహాలు వేగంగా సాగుతున్నాయి. అక్టోబర్ లో ఎన్నికలు పూర్తి చేయాలని ప్రభుత్వం లక్ష్యంగా పెట్టుకుంది. సెప్టెంబర్ లో నోటిఫికేషన్ వచ్చి, అక్టోబర్ లో పోలింగ్ జరగే అవకాశం ఉంది. కొన్ని నివేదికల్లో డిసెంబర్ లోగా ప్రక్రియ పూర్తి చేయాలని కూడా ప్రస్తావన ఉంది.

ప్రస్తుత షెడ్యూల్ వివరాలు:

సెప్టెంబర్ 8 నుంచి 21 వరకు 59 యూఎల్ బీల్లో (విజయనగరం మున్సిపల్ కార్పొరేషన్ సహా 58 మున్సిపాలిటీలు/నగర పంచాయతీలు) ఎస్సీ, ఎస్టీ, బీసీ, మహిళా ఓటర్ల గుర్తింపు కోసం 14 రోజుల ప్రక్రియ.

సెప్టెంబర్ 8--12: ఇంటింటి సర్వే

సెప్టెంబర్ 21: వర్గాల వారీగా తుది ఓటర్ల జాబితా ప్రచురణ.

41 యూఎల్ బీల్లో (హైకోర్టు ఆదేశాల తర్వాత డిలీవిటేషన్) ఓటర్ల జాబితాలు ఒక వారంలోగా ప్రచురణకు సిద్ధం.

23 యూఎల్ బీల్లో కోర్టు కేసులు పెండింగ్ లో ఉన్నాయి.

మొత్తం 123 యూఎల్ బీల్లో దాదాపు 100 సంస్థలకు ఎన్నికలు జరగనున్నాయి (87 సంస్థల పదవీకాలం మార్చి 2026లో ముగిసింది).

నిబంధనలు

మేయర్/చైర్మన్: ప్రత్యక్ష ఎన్నిక. ఐదేళ్ల పదవీకాలం. వార్డు సభ్యుడిగా కూడా పరిగణిస్తారు.

డిప్యూటీ మేయర్/చైర్మన్ చైర్మన్: ఒకరు మాత్రమే (గతంలో ఇద్దరు). పరోక్ష ఎన్నిక. నామినేషన్ డిపాజిట్: జనరల్ అభ్యర్థులకు రూ. 5,000, ఎస్సీ/ఎస్టీ/బీసీలకు రూ. 2,500.

గరిష్ఠం నాలుగు సెట్ల నామినేషన్ పత్రాలు దాఖలు చేయవచ్చు.

నోటరైజ్డ్ అఫ్డెవిట్ (క్రిమినల్ రికార్డు, ఆస్తులు, బాధ్యతలు, విద్యా అర్హతలు) తప్పనిసరి. ఓటింగ్: బ్యాలెట్ పత్రాల బదులు ఈవీఎంలు. తొలిసారి నోటా అవకాశం.

నోటిఫికేషన్ నుంచి ఖర్చుల ఖాతాల సమర్పణ వరకు పూర్తి ప్రక్రియకు నియమాలు ఖరారు.

పాగాకు రైతులకు భరోసా

-మొదటిపేజీ తరువాయి

ధర కల్పించేందుకు ప్రభుత్వం నిరంతరం చర్యలు తీసుకుంటోందన్నారు. తాను కూడా పాగాకు వేలం ప్రక్రియను ఎప్పటికప్పుడు సమీక్షిస్తూ, రైతులకు ఎలాంటి ఇబ్బందులు తలెత్తకుండా అధికారులతో నిరంతరం సమన్వయం చేస్తున్నట్లు చెప్పారు. సెప్టెంబర్ 4 నాటికి 132 వేలం రోజుల్లో 86.59 మిలియన్ కిలోల ఊబు పాగాకు మార్కెట్ అయిందని మంత్రి తెలిపారు. ప్రస్తుత సీజన్ కు అనుమతించబడిన పంట పరిమాణం 142 మిలియన్ కిలోలు కాగా, అంచనా ఉత్పత్తి సుమారు 236 మిలియన్ కిలోలుగా ఉందన్నారు. ఇప్పటివరకు సమోదైన సగటు ధర కిలోకు రూ.209.83గా ఉందని వెల్లడించారు. గత ఏడాది ఇదే 132 వేలం రోజుల నాటికి 140.27 మిలియన్ కిలోల పాగాకు మార్కెట్ కాగా, తుది సగటు ధర కిలోకు రూ.248.86గా సమోదైనది మంత్రి పేర్కొన్నారు. ఈ ఏడాది అధిక ఉత్పత్తి కారణంగా మార్కెట్లో సర్ప్లస్ ఏర్పడటంతో కొంత అత్తిడి నెలకొన్నప్పటికీ, ఇటీవల వేలాల్లో కొనుగోలుదారుల స్పందన, పోటీ గణనీయంగా మెరుగుపడుతున్నాయని తెలిపారు. ఇటీవల వేలం కేంద్రాల్లో ‘నో--బిడ్’ బేల్ట్ శాతం గణనీయంగా తగ్గిందని అచ్చెన్నాయుడు తెలిపారు. ప్రస్తుతం రోజువారీగా సగటున 11--12 శాతం వరకు ‘నో--బిడ్’ని సమోదవుతున్నాయని, కొన్ని వేలం ఫ్లాట్ ఫారమ్ లలో ఇది 1--2 శాతం కంటే కూడా తక్కువగా ఉందన్నారు. ‘నో--బిడ్’లు తగ్గడం, కొనుగోలు కార్యకలాపాలు పెరగడం, కొనుగోలుదారుల మధ్య పోటీ మెరుగుపడటం మార్కెట్లో సానుకూల సంతోషాలని మంత్రి అన్నారు. ప్రస్తుతం వారానికి సుమారు 10 మిలియన్ కిలోల పాగాకు మార్కెట్ అవుతోందని తెలిపారు. కొనుగోలుదారుల మధ్య పెరుగుతున్న పోటీ మెరుగైన ధరల సాధనకు దోహదపడుతోందన్నారు. పాగాకు పంట మార్కెటింగ్ ప్రక్రియను బొజాకో బోర్డు ద్వారా నిరంతరం పర్యవేక్షిస్తున్నామని అచ్చెన్నాయుడు తెలిపారు. రైతులు, తయారీదారులు, ఎగుమతిదారులు, వ్యాపార ప్రతినిధులతో సమన్వయం చేస్తూ కొనుగోళ్లను వేగవంతం చేస్తున్నామన్నారు. వేలాల్లో కొనుగోలుదారులు నిరంతరం పాల్గొనేలా చూడటం, మార్కెట్టుబుల్ పాగాకును కొనుగోలు చేయడం, నివారించగల ‘నో--బిడ్’లను తగ్గించడం, కొనుగోలు షెడ్యూలుల క్రమబద్ధంగా కొనసాగించడం, పంటను త్వరితగతిన మార్కెట్ చేయడం వంటి అంశాలపై వ్యాపార వర్గాలతో చర్చలు నిర్వహిస్తున్నట్లు తెలిపారు. రైతులు, వ్యాపార వర్గాల ప్రతినిధులతో మానిటరింగ్ కమిటీలు ఏర్పాటు చేశామని, సీనియర్ అధికారులు వేలం ఫ్లాట్ ఫారమ్ లను సందర్శిస్తూ క్షేత్రస్థాయి సమన్వయం వెంటనే పరిష్కరిస్తున్నారని మంత్రి వివరించారు.----

ఏపీ పర్యాటకానికి మహద్దశ

-మొదటిపేజీ తరువాయి

చేయడంతోపాటు

నాగార్జునసాగర్ వద్ద బుద్గిట్ ఎక్స్ పీరియన్స్ సెంటర్ నిర్మిస్తున్నారు.

నాలుగు కొత్త ప్రాజెక్టులవే అల్లూరి సీతారామరాజు జిల్లా అరకులోయలో రూ.101.07 కోట్లతో అరకు కల్చరల్ ఎక్స్ పీరియన్స్ సెంటర్ ఏర్పాటు చేయనున్నారు. కొత్తవలసలో బఠిడిపేకు



వెండిన 19.23 ఎకరాల స్థలంలో దీన్ని అభివృద్ధి చేయనున్నారు. గిరిజన సంస్కృతి, స్థానిక వంటకాలు, అరకు కాఫీ, చిరుధాన్యాల ప్రత్యేకతలను పర్యాటకులకు పరిచయం చేయనున్నారు.

శ్రీకాకుళం జిల్లాలో ప్రసిద్ధ అరసవల్లి సూర్యనారాయణస్వామి ఆలయ పరిసరాలను పర్యాటక కేంద్రంగా తీర్చిదిద్దేందుకు రూ.107.94 కోట్లతో ‘అరసవల్లి నన్ ఎక్స్ పీరియన్స్ సెంటర్’ ఏర్పాటు చేయనున్నారు. నాగావళి నది ఒడ్డున ఉన్న చారిత్రక దర్వ్ హిల్స్ జిల్లాలో పునరుద్ధరించి వియోగంలోకి తీసుకురానున్నారు. డిజిటల్ ప్రదర్శనలు, మ్యూజియం, హస్తకళ అనుభవాలు, తదితర సదుపాయాలతో నాగావళి రివర్ ప్రంట్ ను అభివృద్ధి చేస్తారు.

విజయవాడ విమానాశ్రయానికి కిలోమీటర్ల దూరంలో సుమారు ఐదెకరాల విస్తీర్ణంలో రూ.176 కోట్లతో ‘గన్నవరం మైన్ సెంటర్’ ఏర్పాటు చేయనున్నారు. రాష్ట్రంలోని ప్రముఖ పర్యాటక ప్రాంతాలను పరిచయం చేసే ఇమ్మర్సివ్ థియేటర్, ప్రసిద్ధ స్వీట్లు, జ్ఞాపికల విక్రయ కేంద్రాన్ని ఏర్పాటు చేయనున్నారు.

నెల్లూరు జిల్లాలో వేదగిరి లక్షీనరసింహస్వామి ఆలయాన్ని రూ.34.29 కోట్లతో ప్రసాద్ పథకం అభివృద్ధి చేయనున్నారు. పెరుగుతున్న భక్తుల రద్దీకి అనుగుణంగా రాకపోకలు, క్యూల నిర్వహణ, వేది ఉండే ప్రాంతాల్లో భక్తులకు సౌకర్యాలు మెరుగుపరచనున్నారు. టూరిష్ట్ ఆమెనిటీ సెంటర్, వెయిటింగ్ హాళ్లు, కొత్త అన్నదాన భవనం, వంటశాల, ప్రవేశ ద్వారం, నడక మార్గాలు, ల్యాండ్ స్కేపింగ్, భక్తుల పార్క్, కూర్చునే ప్రదేశాలు, భద్రతా ఏర్పాట్లు కల్పించనున్నారు.

మరికొన్ని ప్రాంతాల అభివృద్ధికి ప్రతిపాదనలు : సుదేశ్ దర్బన్ 2.0లో మరికొన్ని ప్రాంతాల అభివృద్ధికి రాష్ట్ర పర్యాటకాభివృద్ధి సంస్థ ప్రతిపాదనలు సిద్ధం చేస్తోంది. మచిలీపట్నంలో కోస్తాల్ ఎక్స్ పీరియన్స్, మంగళగిరి ఆలయ పరిసరాల్లో పర్యాటక సదుపాయాలు, మంగళగిరి ఎకో పార్క్ అభివృద్ధి. సంద్యాల జిల్లాలో బెలూం గుహల్లో కేవ్ లైటింగ్, నందర్భకులకు సదుపాయాల కల్పన వంటివి వీటిలో ఉన్నాయి.

